

حالات و واقعات

پروفیسر غلام رسول عدیم

ظلماتِ وقت میں علم و آگہی کے چراغ (گوجرانوالہ کے ممتاز دینی تعلیمی اداروں کا مختصر تعارف - ۲)

مدرسہ نصرۃ العلوم

چوک گھنٹہ گھر سے مغرب کی جانب مسجد نور سے ملتی مدرسہ نصرۃ العلوم ضلع گوجرانوالہ کی عظیم دینی درس گاہ ہے۔ اے ۱۳۷۱ء بہ طابق ۱۹۵۲ء کو مدرسہ کی بنیاد رکھی گئی۔ مدرسہ کی سہ منزلہ عظیم شان عمارت ۷۷ کروں پر مشتمل ہے، جن میں ۹۰ اطلاء کی اقسامی گنجائش ہے۔ مدرسہ کے مہتمم حکیم صوفی عبدالحید سواتی (فضل دارالعلوم دیوبند، فضل دارالمبلغین لکھنؤ، مستدر نظامیہ طبیہ کالج حیدر آباد کن) ایک عالم باعل اور درویش صفت انسان ہیں۔ یوں تو مدرسہ انجمن نصرۃ العلوم کے تحت چل رہا ہے مگر مہتمم کی پرکشش شخصیت مدرسے کے جملہ انصار امی امور کا محور و مرکز ہے۔ وہ مسجد میں خطابت کے فرائض بھی انجام دیتے ہیں۔ ان کے سلسلہ درس قرآن میں کوئی ۲۰۰ کی تعداد میں ہر روز حاضری ہوتی ہے جو ساتھ ساتھ طبع بھی کیا جا رہا ہے۔ چار جلدیں زیور طبع سے آراستہ ہو چکی ہیں۔ مدرسے کا مسئلک حنفی دیوبندی ہے۔ صدر مدرس کے فرائض شیخ الحدیث مولانا محمد سرفراز خاں صدر آدا کرتے ہیں۔ مولانا موصوف عصر حاضر کے جیید علماء حدیث میں شمار کیے جاتے ہیں۔ علم حدیث خصوصاً "علم اسماء الرجال" پران کی گھری نظر ہے۔ وہ علوم دینیہ کے ایک ماہر عالم، ایک محقق اسٹاد، ایک بلند پایہ مصنف اور ایک ملمسار اور شفاقت طبع انسان ہیں۔ ان کی تصانیف اعلیٰ علمی حلقوں میں قدر کی نگاہ سے دیکھی جاتی ہیں۔ وہ راہ سنت، راہ ہدایت، صرف ایک اسلام (بجواب دو اسلام از ڈاکٹر برق)، احسن الکلام (۲ جلد)، الکلام الخاوی، تبریدالنواظر، گلدستہ توحید، ازالۃ الریب اور شوقی حدیث کے علاوہ کوئی چار درجن کے لگ بھگ کتابوں کے مصنف ہیں۔ ان کا انداز تحریر عالمہ الناس کے لیے عام فہم اور خواص علماء کے لیے علمی استدلال سے مملو ہوتا ہے۔ ان کی دینی بصیرت قبل اعتماد، تفہیم مسائل قبل قدر، تحقیقات علمی قبل داد اور زہدو تقوی قبل رٹنک ہیں۔ ان کے تبلیغی اور مناظراتی رسائل م Neptune دلائل و برائین کالا جواب شاہکار ہیں۔ مدرسے کی نظمیات کے دو مبنیے کے دوران میں وہ ترجمہ و تفسیر کا خصوصی درس دیتے ہیں جس میں مفتی طباء کے علاوہ جدید تعلیم یافتہ اصحاب بھی شامل ہوتے ہیں۔ باقاعدہ امتحان کے بعد امیدواروں کو سندات دی جاتی ہیں۔

مدرسے میں درس نظامی کی تعلیم دی جاتی ہے۔ نصاب ۸ سے اسال تک ہے۔ طلباء کی مجموعی تعداد ۱۵۰ ہے۔
مسجد کا وسیع ہال اور چن مختف درجوں کی جماعتوں کی درس گاہ کا کام دیتا ہے۔

مدرسے کے دارالافتاء کی سرگرمی کا مقابلہ ستائش ہے۔ مفتی محمد عیسیٰ گورمانی فرائض تدریس کے ساتھ ساتھ فتوے جاری کرتے ہیں۔ ان کا ریکارڈ بھی رکھتے ہیں ان کی مدد کے لیے مفتی عبدالشکور بطور نائب مفتی کام کرتے ہیں۔ کتب خانہ سہ منزلہ ہے۔ درسی کتابوں کے علاوہ کوئی چار ہزار کے قریب دینی و ادبی کتابیں نہایت قرینے سے سجا گئی ہیں۔ مولانا محمد اشرف ناظم کتب خانہ ہیں جو نہایت مختفی ہیں۔ انتظامی امور مولانا حافظ عبدالقدوس قارن کے پرد ہیں جو پورے مدرسے کے ناظم ہیں۔

شروع میں یہ متروکہ جگہ تھی۔ مدرسہ کی بنیاد رکھتے وقت کسی کو سان گماں نہ تھا کہ ایک دن یہ درس گاہ اس تدریشان دار عمارت اور جاندار کام کا عمدہ نمونہ ہوگی۔ ہر سال کوئی بیس کے لگ بھگ طالب علم و فاق المدارس کا امتحان پاس کر کے دینی خدمت کے جذبے سے سرشار ہو کر بیہاں سے فارغ ہوتے ہیں۔ مدرسے کا سالانہ بجٹ چھ لاکھ سے سات لاکھ روپے تک ہے۔ حسابات کی باقاعدہ پڑتال کے لیے ایک مختص مقرر ہے۔ مدرسہ حکومت سے کسی قسم کی استعانت نہیں کرتا۔

اساتذہ کرام کے اسماء گرامی یہ ہیں:

شیخ الحدیث مولانا محمد سرفراز خاں صدر (صدر مدرس)، مولانا صوفی عبدالحمید سواتی (مہتمم)، مولانا حافظ عبدالقدوس قارن، مولانا عبد القیوم، مولانا عبد الجبیر، مولانا سید غازی شاہ، مولانا مفتی محمد عیسیٰ گورمانی، مولانا محمد یوسف، مولانا فاروق احمد کھٹانہ، مولانا محمد اشرف صابر، مولانا عبداللہ، مولانا حافظ شید الحق عابد۔

مدرسہ وفاق المدارس سے وابستہ ہے۔ فاضلین میں چند کے اسماء گرامی یہ ہیں:
حافظ محمود الحسن (آزاد شیر)، مولانا قاری محمد سلیمان (چہلمی)، مفتی محمد عیسیٰ گورمانی (مفتی مدرسہ)، مولانا عبد الرحیم (سرگودھا)، مولانا عبد القیوم (مدرسہ مدرسہ)، مولانا اہد الرashدی (مدرسہ انوار العلوم)۔ مدرسہ وفاق المدارس سے وابستہ ہے۔

اس دینی مدرسے کے شیخ الحدیث اور صدر مدرس مولانا محمد سرفراز خاں صدر کا اجمی تعارف درج ذیل ہے۔
صحیح تاریخ ولادت تو معلوم نہیں، البتہ سال ولادت ۱۹۱۳ء مولود منشا چیراں ڈھکی داخلی کڑمنگ بالتحصیل مانسہرہ (صلح ہزارہ) حال ضلع مانسہرہ۔ والد گرامی کا نام نور احمد خاں بن گل احمد خاں۔

شیخ سعدی نے کہا تھا:

تمتع زہر گوشہ یا قم
زہر منے خوشہ یا قم

کچھ یہی حال مولانا موصوف کا بھی ہے۔ ابتدائی تعلیم قربی موضع بیل اور شیر پور سے حاصل کی بعد ازاں مانسہرہ میں بخوبی تعلیم چل آئے۔ یہاں ان دونوں مرحوم مولانا غلام غوث ہزاروی مدرس تھے۔ ۱۹۳۲ء میں لاہور آئے۔

پھر وہ اللہ سندھوں ضلع سیالکوٹ میں مولانا محمد اسحاق سے فیض اٹھایا۔ ۱۹۳۷ء میں انہی ضلع گجرات سے مولانا ولی اللہ سے اکتساب کیا۔ ملتان میں مدرسہ مفتی عبدالکریم میں پڑھتے رہے۔ جہانیاں منڈی میں مدرسہ رحمانیہ میں مولانا غلام محمد دھیانوی اور مولانا عبدالخالق سے پڑھا پھر مدرسہ انوارالعلوم گوجرانوالہ میں مولانا عبد القدیر اور مفتی عبدالواحد سے استفادہ کیا۔ اصول فقہ، فقہ، تفسیر، اصول حدیث، منطق، صرف، نحوت کے حدیث میں بھی متین ہونے کے باوجود اس حدیث کے مصدق کہ اثنان لا یشبعان طالب علم و طالبِ مال (دو آدمی کبھی سیر نہیں ہوتے علم کا چاہنے والا اور مال کا چاہنے والا)۔

اپنے برادر خود صوفی عبدالحمید سواتی کو ہمراہ لے کر دیوبند کے لیے رخت سفر باندھا۔

چلی ہے لے کے وطن کے نگارخانے سے

شرابِ علم کی لذت کشاں کشاں مجھ کو

۱۹۴۱ء میں دیوبند گئے، اپنے وقت کے جیسا ساتھی سے فیض اٹھایا۔ ان کے اساتذہ میں وہ جنمگاتے نام آتے ہیں

جعوم و دانش کے آفتاب و ماہتاب تھے ان میں چند اہم یہ ہیں:

شیخ الاسلام سید حسین احمد دہلوی سے بخاری و ترمذی (ہر دو کی جلد اول)۔

مولانا ابراہیم بلیاروی سے مسلم۔

شیخ الادب مولانا اعزاز علی سے ابو داؤد اور بخاری و ترمذی کے باقی ماندہ حصے۔

مولانا مفتی محمد شفیع سے طحاوی۔

مولانا دریں کا نذر حلوی سے موطا پڑھیں۔

دیوبند سے واپسی پر گوجرانوالہ میں مدرسہ انوارالعلوم میں فرائض تدریس سنجا لے، ساتھ ہی گھر میں بھی درس و تدریس کا آغاز کر دیا۔ ۱۹۵۶ء میں مولانا صوفی عبدالحمید (موصوف کے برادر خود) کے زیر انتظام چلنے والے مدرسے نصرۃ العلوم میں بطور صدر مدرس اور شیخ الحدیث آپ کی خدمات لے لی گئیں۔ سالہا سال تک ٹیچرز ٹریننگ سکول گھر میں بعد ازاں معاصر سلسلہ درس قرآن جاری رہا مگر آج کل بوجوہ موقوف ہے۔ مولانا کی ذات گرامی اپنی ذات میں ایک انجمن ہے۔ وہ دور حاضر میں اساتذہ علوم حدیث میں ایک نمایاں مقام رکھتے ہیں۔ علم رجال پر خصوصی طور پر ان کی نگاہ گہری ہے۔ آپ کا درس قرآن ہو یاد رکھیں حدیث یوں محسوس ہوتا ہے کہ علم و حکمت، دینی بصیرت اور موزو غوامض کا ایک خلاصیں مرتبا ہو اسمندر ہے جس کے سامنے خیالات فاسدہ اور عقاقد باطلہ خس و خاشک کی طرح بہتے چلے جاتے ہیں۔ ایک مینار کو رہے کہ جہالت و نافہ کی تاریکیاں کافور ہوتی چلی جاتی ہیں۔ کلام میں نہ خشونت ہے نہ تیز گفتاری، بھٹکھٹہ کربات کرتے ہیں جو سامع کے ذہن کو اپیل کرتی ہوئی دل تک اتر جاتی ہے۔ شب و روز قرآن و حدیث کی تعلیم کی دھن ہے۔ لکھتے ہیں تو قلم موتی روتا ہے۔ ادق اور گنجک علمی مسائل کو نہایت ٹکنگتہ پیراءے میں واضح کر دیتے ہیں۔ آپ ماضی بعید کے کثیر تصاویف بزرگوں کی زندہ نشانی ہیں۔ اندائز ہر یہ میں ادبی رعنائی بھی ہے

اور استدال کا ذریعہ، جامعیت بھی ہے اور لاؤ بیزی بھی، بر جستہ اور محل استشهاد کے استعمال سے وہ مشکل سے مشکل عبارت میں بھی ریکنی پیدا کر لیتے ہیں۔ مناظرناہ اور مجادلانہ تحریروں کے جواب میں ان کا قلم دودھاری تواریخ بن جاتا ہے تاہم ثابت اپنی جگہ قائم رہتی ہے۔ ان کی تحریر کی سب سے بڑی خصوصیت عالمانہ شان ہے جس میں رکا کت و ابتدال نام کی کوئی چیز نہیں ہوتی۔ بعض تحریریں پڑھ کر یوں محسوس ہوتا ہے کہ ایک ٹیکلیشیر بلندی سے یوں آ رہا ہے کہ ہر شے کو اپنے ساتھ بہائے لیے جاتا ہے۔

مکر، مفر، مقبل، مدبر، معا

کحملہ مدنظر حطہ السیل من عل

(امرؤ القیس)

موصوف کی تعلیمی و تصنیفی زندگی سے ہٹ کر خجھی اور شخصی زندگی کا جائزہ کیا جائے تو معلوم ہو گا وہ علم و عمل اور زہد و تقویٰ میں قرن اول کے بزرگوں کی کچی تصویر ہیں۔ کئی جسمانی عوارض اٹھائے لیے پھرنا کے باوجود یہ گوہ رشب چراغ شب و روز ایک اور صرف ایک ہی دھن میں مگن ہے کہ ارتیا آ گیں ما حول نور یقین سے جگمگا اٹھے، ایمان و ایقاں کے اجائے چھپلیں، توحید و سالت کا غلغله بلند ہو۔ وہ ضعف پیری میں بتلا ضرور ہے مگر اس کے پر عزم شیب پر ہزار شب قربان۔ سن ستر برس سے متجاوز ہے مگر عنائی خیال اور برنائی ذوق حدیث میں ذرہ برابر فرق نہیں آیا۔

جامعہ مدینۃ الاسلام

جزل بس شہنشہ کے قریب مادل ٹاؤن میں جامعہ مدینۃ الاسلام واقع ہے مرے کام سلک حنفی بریلوی ہے۔ علامہ سعید احمد مجددی مہتمم مدرسہ اور خطیب جامع مسجد نقشبندی ہیں۔ مرے کا قیام ۱۹۷۸ء کو عمل میں آیا۔ اس لیڑا سے شہر کے کئی قدیم مدارس کی نسبت یہ مدرسہ اپنے ایام طفیل میں ہے۔ دو مدرسہ کتابوں کی تعلیم کے لیے یہیں اور دو اساتذہ شعبہ حفظ و ناظرہ میں فراکٹس تدریس انجام دیتے ہیں۔ طلباء کی تعداد ۲۰۰ کے لگ بھگ ہے۔ امتیازی اور ۵۰ پیروں۔ مدرسہ اقامتی ادارہ ہے۔ کتب خانے میں ایک ہزار کتابیں ہیں۔ عمارت جامعہ دس کمروں پر مشتمل ہے۔ دوسری منزل کا پروگرام بھی پیش نظر ہے۔ مدرسہ انجمن نقشبندیہ مجددیہ کے زیر انتظام چل رہا ہے۔ دوسرے دینی مدارس کی طرح یہ جامعہ بھی اہل خیر کے تعاون سے کام کر رہی ہے۔ ۱۹۸۲ء میں سالانہ بجٹ ۵۰۵۲۵ اروپے پتھ۔ تعمیر کے اخراجات اس کے علاوہ ہیں۔ جامعہ کا انصاب وہی ہے جو جامعہ غوثیہ بھیڑہ میں زیر تدریس ہے۔

مرے کو پاکستان کے ماہنماز عالم دین اور مشہور ماہر تعلیم جنیش پیر کرم شاہ کی اعزازی سرپرستی اور رہنمائی ہے۔ علامہ سعید احمد مجددی راجوری (مقبوضہ کشمیر) کے ایک علمی و دینی خاندان کے چشم و چراغ ہیں۔ جامعہ انوار العلوم ملتان سے دورہ حدیث کی تکمیل کی۔ دورہ قرآن کی سند شیخ القرآن علامہ عبدالغفور ہزاروی جامعہ نظامیہ غوثیہ وزیر آباد سے حاصل کی۔ ان کی تبلیغی و تدریسی سرگرمیاں اس امر کا پیغام ہیں کہ وہ خلوص و دیانت سے سرگرم عمل رہے تو وہ دن دور نہیں جب یہ مدرسہ شہر کے صفات کے مدارس کے ہم پلے ہو سکے گا۔ وہ دارالعلوم نقشبندیہ قبرستان کے بھی ناظم اعلیٰ ہیں وہ حضرت خواجہ صوفی محمد علی نقشبندی سے بیعت ہیں۔

وہ مجلس تعلیمات مجددیہ کے زیر اہتمام لڑپچھی شائع کرتے ہیں۔ اہم تالیفات یہ ہیں: سرمایہ ملت کا نگہبان، درس طریقت، آداب الحرمین، اسلام میں عید میلاد النبی ﷺ کی حیثیت اور بحث خواجگان نقشبندیہ۔

چونکہ مدرسہ درس میں ترمیم و تفسیخ کا قائل ہے اس لیے یہاں جدید ہن تیار کرنے کی بھی کوشش کی جاتی ہے۔ میمک سے بی۔ اے تک آرٹس کی تعلیم بھی دی جاتی ہے۔ ادیب عربی، عالم عربی اور فاضل عربی بھی نصاب میں شامل ہیں۔ یوں یہ ادارہ قدیم و جدید کا حسین امترانج ہے۔ تعلیم کے ساتھ ساتھ طلباء کو خطابت کی بھی مشق کرائی جاتی ہے۔ مذکورات، ضمیمون نویسی، اور حسن قرأت کے مقابلے کرو کر انعامات بھی تقسیم کیے جاتے ہیں۔ سالانہ امتحان کے پرچے بھیرہ سے آتے ہیں اور جانچے بھی وہیں جاتے ہیں اور وہیں سے نتیجے کا اعلان ہوتا ہے۔

کوشش کی جاتی ہے کہ طلباء کو تصوف و طریقت کی چاشنی سے لذت یاب کیا جائے۔ علم کے ساتھ ساتھ عمل پر بھی زور دیا جاتا ہے۔ مدرسے کا اصول یہ ہے کہ صاحب کردار اعلاء ہی معاشرے میں انقلاب پیدا کر سکتے ہیں۔ مختلف مذہبی تہواروں مثلاً عید میلاد النبی، یوم عاشورہ، معراج النبی، عید یمن اور اکابر مسلک کے ایام منا کراں اسلامی تعلیمات کا پرچار کیا جاتا ہے۔ اولیائے عظام کو خراج عقیدت پیش کیا جاتا ہے۔

اساتذہ کرام کے اسامی گرمی یہ ہیں: مولانا سعید احمد مجددی مہتمم و صدر مدرس، مولانا نواز ظفر ایم اے، مولانا نور الحسن تنور چشتی بی اے، قاری محمد افضل مجددی۔

مدرسہ فاروقیہ رضویہ تعلیم القرآن

محمد فاروق گنج کی ملک سریٹ میں مسلک بریلوی کی نہایت شاندار درس گاہ ہے مدرسے کا قیام کوئی بیس سال قبل ہوا۔ بانیوں میں مولانا عبداللطیف قادری اور مولانا محمد عبد اللہ بہٹ کے اسامی گرامی قبل ذکر ہیں۔ اگرچہ وسعت میں تو جگہ اتنی نہیں تاہم گنجائش میں اتنی کم بھی نہیں۔ عمارت ۱۵ کمروں پر مشتمل ہے جس میں تدریسی کمرے بھی ہیں اور اقامتی بھی۔ سالانہ بجٹ کوئی ۲۵، ۲۰ ہزار تک ہے۔ دورہ حدیث تک تعلیم دی جاتی ہے مگر سند کے لیے طلباء کو انوار العلوم ملتان یا جامعہ رضویہ مظہر العلوم فیصل آباد جا کر منتہی ہونا پڑتا ہے۔ یہ وہ طلباء کی تعداد پچاس ہے اور اساتذہ کی تعداد پانچ ہے۔

مولانا غلام فرید صدر مدرس کے فرائض سرانجام دیتے ہیں۔ مولانا موصوف علم حدیث میں گہری بصیرت رکھتے ہیں اور بڑی جائزگاہی سے تدریسی فرائض انجام دیتے ہیں۔ ان کے خلوص اور لگن کا نتیجہ ہے کہ تشگان علم اس غیر معروف سی جگہ سے علم و حکمت کے قیمتی موتیوں سے جھولیاں بھر بھر کر جاتے اور معاشرے میں دعوت و ارادات کا فریضہ انجام دیتے ہیں۔ درس نظامی میں ترمیم و تفسیخ مدرسے کے مسلک کے منانی ہے، لہذا کوشش یہ کی جاتی ہے کہ تمام و کمال کتب درس نظامی پڑھائی جائیں۔ فتوے کا ریکارڈ نہیں رکھا جاتا تاہم فرض افتاء شیخ الحدیث مولانا غلام فرید ہی ادا کرتے ہیں۔ آپ علمی بصیرتوں کا مرقع اور فکری عظمتوں کی تصویر ہیں۔ خط الرجال کے اس دور میں آپ کا وجود غنیمت ہے۔ اس علاقے کے لیے آپ وجہ رحمت بھی ہیں اور وجہ ناز بھی۔ آپ کا سوانحی خاکہ درج ذیل ہے:

آپ کے والد محترم کا نام الحاج مولانا عبدالجلیل ہے۔ آپ ۱۹۳۷ء کو موضع جھاڑ مضافات تربیلا (ہزارہ) میں پیدا ہوئے۔ مشہور پچان قومی خیل کے مورث اعلیٰ عسیٰ خان آپ کے جد اعلیٰ تھے۔ آپ کے خاندان کے ایک اور بزرگ عبد الرشید خان قندھار کے حاکم اعلیٰ ہرگز رے ہیں۔ آپ علمی اور روحانی خاندان کے چشم و چاغ ہیں۔ آپ کے والد اور آپ کے جد احمد کے حقیقی بھائی امیر محمود بن دین بھی تھے اور علاقہ کے لیے مرکز روشنہ ہدایت بھی۔

جناب مولانا غلام فرید نے ابتدائی تعلیم بعض مساجد سے حاصل کی پھر والد ماجد کی وساطت سے ہزارہ ڈویژن کے روحانی و علمی مرکز دارالعلوم اسلامیہ رحمانیہ میں داخل ہوئے۔ مولانا قاضی جیب الرحمن اور مولانا قاضی غلام محمود سے علمی استفادہ کیا۔ مولانا حافظ محمد یوسف بھی آپ کے اساتذہ میں رہے ہیں۔ چار سال بعد جامعہ رضویہ مظہر اسلام فیصل آباد میں داخلیا۔ دو سال بعد جامعہ نعیمیہ لاہور آگئے جہاں سے آپ نے مولانا مفتی محمد حسین نصیٰ سے الکتاب علم کیا۔ درس نظامی کی آخری کتب آپ نے یہیں سے پڑھیں۔ بخاری شریف کا درس بھی یہیں ختم کیا۔ مفتی عزیز احمد بدراوی نے بھی کچھ اس باق پڑھے۔ ۱۹۵۹ء میں جامعہ نعیمیہ سے دستار فضیلت اور فراغت حاصل کی۔

آپ نے تدریسی زندگی کا آغاز جامعہ گنج بخش لاہور سے کیا۔ یہاں آپ نے ابتدائی اور متوسط کتب پڑھائیں۔ دو سال جامعہ امینیہ گوجرانوالہ میں اور دو سال دارالعلوم اسلامیہ رحمانیہ ہری پور میں منتدروں پر فائز رہے۔ ۱۹۶۲ء میں علامہ احمد سعید کاظمی کے ارشاد پر مدرسہ جامع العلوم خانیوال میں صدر مدرس کی حیثیت سے تدریسی فرائض انعام دینے شروع کیے۔ دو سال جامعہ فضل العلوم ڈسکم میں مدرس رہے اور اب عرصہ بارہ سال سے جامعہ فاروقیہ رضویہ تعلیم القرآن گوجرانوالہ میں بطور صدر مدرس علوم اسلامیہ کی تدریس میں معروف ہیں۔ آپ ایک معروف زندگی گزار رہے ہیں۔ شب و روز دین اسلام کی تبلیغ و اشتاعت میں گزرتے ہیں اور اس سرز میں پر آپ کے بہت احسانات ہیں۔ کتنے ہی دل بیں جو آپ کے طفیل نور ہدایت سے منور ہوئے اور کتنے ہی ذہن ہیں جنہیں آپ کی مرمت و علمیت نے نکتہ داں بنایا۔ آپ صاحبِ قرطاس و قلم بھی ہیں آپ نے گونا گون علمی و تدریسی معروفیات کے باوجود بہت سی دینی اور علمی کتب تصنیف فرمائی ہیں جن میں سے درج ذیل خاص طور سے قابل ذکر ہیں:

اثبات علم الغیب بحواب ازالۃ الغیب، مفتاح الجنتی بحواب راه سنت، صداقت میلاد، حاضروناظرا و علم غیب ملاعلی قاری کی نظر میں، اثبات الدعا بعد ابجازة، رسالہ علم الغیب ملاعلی قاری۔

علوم قرآن و حدیث پر آپ کو دسترس حاصل ہے۔ اس شہری کے نہیں بلکہ دور راز کے علاقوں کے متلاشیان حق و صداقت نگاہوں سے دیکھا جاتا ہے۔ آپ مدرسہ سے متحقہ جامع مسجد میں فرائض خطابت بھی انجام دیتے۔ آپ کو علامہ سید احمد سد سے شاہ کاظمی مظلہ سے شرف تلمذ تھا ہی بعد میں آپ نے انہی کے دستِ حق پرست پر بیعت کر لی۔ حضرت کاظمی نے آپ کو سلسلہ چشت میں بیعت کی اجازت بھی عطا فرمائی۔ آپ کو ۱۹۷۶ء میں حج حرمین الشریفین کی زیارت کا شرف حاصل ہوا۔ آپ کے برادر اصغر مولانا محمد شریف ہزاروی بھی معروف خطیب، عالم نکتہ داں اور جامعہ فاروقیہ میں آپ کی سربراہی میں فرائض تدریس میں انجام دے رہے ہیں۔ مولانا غلام فرید ہزاروی سے اب تک ہزاروں

تلامذہ فیض علمی حاصل کر کے ملک عزیز کے اطراف و اکناف میں رشد و ہدایت کی روشنی پھیلارہے ہیں۔ آپ کے معروف تلامذہ میں مندرجہ ذیل علماء خاص طور سے قابل ذکر ہیں:

مولانا سید بیشیر حسین شاہ، مولانا خالد حسن مجددی، مولانا سعید احمد مجددی، مولانا گل احمد عتیق، مولانا صداقت علی، مولانا قاضی محمد یوسف، مولانا حافظ محمد علی، مولانا قاری عبدالرزاق، مولانا محمد حنفی الخنزیر، مولانا محمد صدیق ہزاروی۔ (حالات مانحوہ از تعارف علمائے اہل سنت، مرتبہ مولانا محمد صدیق ہزاروی)

جامعہ صدقیقیہ مجاہد پورہ

محلہ مجاہد پورہ میں جامعہ صدقیقیہ مسلک حنفی دیوبندی کا اہم مدرسہ ہے۔ مدرسے کا قیام ۱۹۲۰ء میں عمل میں آیا۔ مدرسے کا نصاب خالصتاً درس نظامی ہے اس میں ترمیم و تنسیخ کو من موم خیال کیا جاتا ہے۔ مدرسے کے ہبہ تم اور صدر مدرس قاضی مشس الدین، فاضل و مدرس دارالعلوم دیوبند ہیں۔ مولانا موصوف ایک مجتہہ ہوئے عالم اور ایک عظیم سکالر ہیں۔ ان کا رجحان طبع تحقیق و تدقیق کا مقاضی ہے۔ وہ قیام پاکستان سے پہلے دارالعلوم دیوبند جیسے عظیم ادارے میں بحیثیت استاد کام کرچکے ہیں۔ ان کی عربی و اردو تصانیف اس بات کی گواہی دیتی ہیں، ان کا علمی مریبہ عصر حاضر کے بلند پایہ علمائے دین میں نمایاں و ممتاز ہے۔ کم و بیش اکٹھے سال سے قرآن و حدیث کی شیع کوروشن رکھے ہوئے ہیں۔ سادگی کا مرقع ہمودونماش سے بے نیاز اور فقر و غناۓ کو ایک پیکر دلآلی و زین۔

آپ ۱۹۰۱ء میں مقام پڑی ڈاکخانہ ناظر، تحصیل پنڈی گھبی ضلع انک میں پیدا ہوئے۔ آباء و جداؤ علم دین کے مشتاق تھے۔ آپ کے دادا اور والد بھی اپنے وقت کے معروف عالم تھے گوہ بعض خانگی امور کی بناء پر درس نظامی کی مکمل نہ کر سکے گمر والد نے اپنے بیٹوں کو علم دین کی تحصیل کے لیے وقف کر دیا۔ مولانا نور محمد، مولانا بدر الدین اور مولانا محمد رفیق، قاضی صاحب کے تینوں بھائی عالم باعل نخے اور تینوں بھائیوں کا انتقال ہو چکا ہے۔ مولائے کریم ان سب کو اپنے حوار رحمت میں مجبدے۔

مولانا قاضی مشس الدین صاحب کی زندگی محنت، خلوص اور سعی بیغ کی ایک قابل تقدیر مثال ہے۔ آپ نے ناظرہ قرآن ناظرہ ضلع انک میں پڑھا۔ ۱۹۱۲ء میں جامعہ نعمانیہ لاہور میں تعلیم حاصل کی۔ ۱۹۱۳ء میں انہی تحصیل چھالیہ ضلع گجرات میں مولانا گلام رسول مرحوم سے درس نظامی کی مکمل کی۔ ۱۹۲۲ء میں دارالعلوم دیوبند میں مولانا انور شاہ کشمیری، مولانا رسول خاں اور مولانا شبیر احمد عثمانی سے دورہ حدیث پڑھا۔ ۱۹۲۳ء کے آخر میں مدرسہ انوار العلوم مسجد شیر انوالہ گوجرانوالہ میں آگئے اور ایک سال تک تدریس کے فرائض انجام دیے۔ بعد ازاں ۱۹۲۶ء تک پنڈی گھبی ضلع انک میں مصروف تدریس رہے۔ ۱۹۲۲ء میں دیوبند کے اساتذہ کے اصرار پر وہاں تشریف لے گئے اور تشكیل علم و معرفت کو سیراب کرتے رہے۔ وہاں انہوں نے وہ کتابیں پڑھائیں جو فی الواقع ان کے فنون میں ماہر ہونے کی دلیل تھیں۔ دیوبند سے واپسی پر فیصل آباد میں مدرسہ اشاعت علوم میں بطور صدر مدرس کام کرتے رہے۔ ۱۹۳۶ء میں گوجرانوالہ کے مدرسہ انوار العلوم اور نصرۃ العلوم میں صدر مدرس رہے۔ ۱۹۴۰ء میں جامعہ صدقیقیہ کی بنیاد ڈالی جواب

تک انتہائی کامیابی کے ساتھ رواں دوالہ ہے۔

مولانا موصوف کو حضرت مولانا حسین علی وال بچرال سے قبیلی عقیدت ہے۔ وہیں سے آپ نے سلوک و معرفت کی منزلیں طے کیں اور کم و بیش چوبیں سال تک ان سے کسب فیض کرتے رہے۔ وہیں سے تفسیر قرآن، مشنوی مولانا روم، مسلم شریف، دارالحکوم و درس راجی پڑھی۔ مولانا کی پوری زندگی درس و تدریس اور قرطاس و قلم سے متعلق رہی۔ وہ بہت سی علمی و دینی کتابوں کے مصنف ہیں، چند ایک کے نام درج ذیل ہیں:-

اردو: تفسیر تیسر القرآن، غاییہ المامون، شرح عبدالرسول، القول الحکیمی حیاة الرسول ﷺ، الشہاب الثاقب۔

عربی: تفسیر انوار التبیان فی اسرار القرآن، الہمام الباری فی حل مشکلات البخاری، کشف الاود و شرح سنن ابی داود، تعلیق اتحصیح شرح مشکوٰۃ المصانع، الہمام الالمبم شرح صحیح مسلم۔

جہاں تک قاضی صاحب کے تلامذہ کا تعلق ہے ان کی فہرست خاصی طویل ہے۔ چند نام درج کیے جاتے ہیں، جن سے خود صاحب موصوف کی علمی وجاہت، دینی عظمت اور فکری رفتعت کا اندازہ ہوتا ہے: مولانا نصیر احمد سابق شیخ الحدیث و مدرس دارالعلوم دیوبند، شیخ غازی احمد سابق پرنسپل بوجہال کالاں، مولانا عبد الرحیم پروفسر ڈھاکہ کے یونیورسٹی، مولانا مفتی عبدالواحد گوجرانوالہ، قاضی عصمت اللہ، مولانا علی محمد حقانی (لاڑکانہ)، مولانا عبد الرؤوف ہبھتم مدرسہ مقتحم العلوم حیدر آباد، مولانا سرفراز خاں صفردر (گوجرانوالہ) اور مولانا عبد الرکیم (راولپنڈی) قاضی نشیش الدین کے چندا یہے تلامذہ ہیں جن پر فکر کی بلندیاں عمل کی لاطافتیں اور علم کی نظافتیں نازکرتی ہیں۔

مدرسے کا علمی معیار نہایت اعلیٰ ہے اور دور دراز کے علاقوں سے طلباء تحصیل علم کے لیے آتے ہیں۔ دورہ حدیث میں تخصص کے درجے تک تغییبی معیار رکھا گیا ہے۔ اب تک ۲۵۲ طلباء فارغ التحصیل ہو کر گئے ہیں۔ فاضلین میں درج ذیل نام خاص اہمیت کے حامل ہیں:

مولانا عبد الجید ندیم، مولانا ضیاء اللہ شاہ بخاری، مولانا خالد رشید، مولانا حمید ملتانی، مولانا علی محمد حقانی مدرسہ اشاعت الاسلام لاڑکانہ، مولانا قاضی عصمت اللہ مدرسہ محمدیہ قلعہ دیدار سنگھ۔

زیادہ تر طلباء بیرونی ہیں۔ اس وقت ۲۷ طلباء زیر تعلیم ہیں۔ نئی عمارت ۲ کنال ۹ مرلے میں زیر تعمیر پر ۱۰۰ طلباء کی اقامتی گنجائش ہو گی۔

اساتذہ کرام درج ذیل ہیں: مولانا مفتی سید بدیع الزمان بخاری، مولانا قاضی عطاء اللہ، مولانا قاضی ثناء اللہ، مولانا حافظ ندیم رشید، مولانا عبد الرحمن، افقاء کے فرائض، مفتی سید بدیع الزمان بخاری انجام دیتے ہیں۔ سالانہ بجٹ ستائی ہزارو پے کے لگ بھگ ہے۔ درس نظامی اپنی اصلی شکل میں پڑھایا جاتا ہے۔

مدرسہ نعمانیہ

نعمانیہ روڈ محلہ اسلام آباد میں حنفی بریلوی مسلک کا ایک شاندار مدرسہ ہے۔ کوئی ۱۶ سال پہلے ۱۹۶۷ء میں مدرسے کی بنیاد رکھی گئی۔ اس وقت یہ مدرسہ ابتداءً اقبال گنج میں قائم ہوا بعد ازاں مدینہ مسجد گوینڈ گڑھ میں تدریس کا کام شروع

ہواتو ۵ اطالب علم زیریں تھے۔

مولانا محمد عبداللہ جو ایک درویش صفت عالم دین ہیں، اس مدرسے کے موسس ہوتے ہیں۔ آغاز کار میں حفظ قرآن سے کام شروع کیا گیا۔ ۱۹۶۸ء تک صرف حفظ کا ہی اہتمام تھا بعد میں تدریس کتب کا بھی انتظام کر لیا گیا۔ مدرسے کا نصاب درس نظامی ہے مگر تنظیم المدارس کے نصاب کے مطابق تدریس ہوتی ہے۔ صرف دخواستی کے علاوہ تاریخی شعور بھی بیدار کیا جاتا ہے تاہم تاریخ پر مکمل انحصار نہیں کیا جاتا۔ مدرسے کا سالانہ بجٹ تقریباً ۳۵ ہزار روپے ہے۔ مدرسے کی انصاری ذمہ دار یوں کا بارا نجمن فیضن الحلوم کے سر ہے۔ صدر انجمن شیخ حاجی محمد شفیع صاحب ہیں۔ مدرسے کے فاضلین میں چند اہم نام یہ ہیں: مولانا خالد حسین مجددی، مولانا گل احمد جامد رضویہ فیصل آباد، مولانا طالب حسین سول لائیز، مولانا سلطان العارفین (پی ڈی پی)، مولانا ہدایت اللہ (مظفر آباد)۔ اس ائمہ کی کمی کا شدت سے احساس ہوتا ہے۔

جامعہ جعفریہ

بانی پاس قلعہ چند سے جانب لاہو جی ٹی روڈ میں ۱۳ کیڑا مرلے میں پاکستان کی انشا عشري شیعہ مکتب فکر کی عظیم جامعہ ہے۔ جامعہ کی تاسیس ۱۹۷۹ء میں ہوئی۔ مفتی جعفر حسین مجہد اس کے بانی تھے۔ مفتی مرحوم جو ۱۹۸۳ء میں راہی ملک عدم ہوئے۔ ملت جعفریہ کے بلند پایہ اور مجہد تھے۔ ملت جعفریہ ان کی دینی بصیرت پر پورا اعتماد رکھتی تھی۔ حق یہ ہے کہ وہ علم و دانش کے جرم کش ہی نہیں خم بدوش بلاؤش بھی تھے۔ تادم زیست انہوں نے کتاب قلم سے رشتہ قائم رکھا۔ وہ ایک خوددار، صلح کیش اور درویش منش عالم دین تھے۔ انہوں نے ابتدائی تعلیم حنفی دیوبندی مکاتب میں حاصل کی۔ پھر لکھنؤ اور ایران سے تکمیل علم کی۔ یوں وہ سعدی کے اس شعر کا پورا مصادق تھے۔

تخت زہر گوشہ یافت
زہر منے خوشنہ یافت

ان کی تحریریں ان کے وسیع المعلومات اور عمیق المطالعہ ہونے پر گواہ ہیں۔ فتح البلاغہ کا اردو ترجمہ ان کی ادبی صلاحیتوں کا بھی پتہ دیتا ہے۔ ان کے عربی و فارسی اشعار سے ان کا شعری ذوق بھی لکھ کر سامنے آتا ہے۔

خدا بخشنے بہت سی خوبیاں تھیں مرنے والے میں

مدرسے کا نصاب درس نظامی ہے مگر اصول فقہ میں دوسرے مسالک سے کلی اختلاف ہے۔ حدیث میں بھی یہاں صحاح ستہ کی بجائے کتب اربعہ لاکٹ اعتماد خیال کی جاتی ہیں۔ کتب اربعہ یہ ہیں: الکافی للکفیلین، استبصار، تہذیب الاحکام، من لا حضرہ الفقیہ۔

فقہ میں تصریحات متعالین، شرائع السلام، شرح لمحة اور مکاسب قابل قدر کتابیں ہیں۔ اصول فقہ میں منتہی طلباء اصول فقہ، رسائل اور کفایۃ الاصول پڑھتے ہیں۔ مستقل اساتذہ صرف دو ہیں، موقف وزائدین۔ طلبہ بالفعل ہیں۔ پروگرام کے مطابق ۲۰۰ طلباء کی گنجائش رکھی گئی ہے۔ سرداشت میں لاکھ کے خرچ سے بنائی ہوئی عمارت ۲۶ کمروں پر مشتمل ہے تاہم منصوبہ ۱۰۰ کمروں کا ہے جس پر دکروڑ روپے خرچ آئے گا۔

ملحقہ جعفریہ کا لونی ادارے کے اساتذہ اور طلبہ کی رہائش کے لیے مخصوص ہوگی۔ امتحان کا اپنا نظام ہو گا جو مجہدین ایران کے زیر نظر ہو گا۔ سہم امام (فس) عطیہ جات مدرسے کے وسائل اخراجات ہیں۔ دوسرے دینی مدارس کی طرح طلبہ کے قیام و طعام کا بندوبست جامعہ کے ذمے ہے۔ جامعہ کا کتب خانہ نہایت شاندار ہے جس میں تین ہزار سے زائد کتب ہیں، چند کمی نئے بھی ہیں۔ اس وقت شخص کے لیے نجف و قم میں جاتے ہیں تاہم منصوبہ یہ ہے کہ یہیں درس اجتہاد یا درس خارج بھی دیا جائے۔ مفتی مرحوم کی وفات کے ساتھ جامعہ کا ایک ناقابل تلاٹی نقصان پہنچا ہے۔

اس ادارے کے پہلی جناب علامہ حسین بخش ہمارے شہر کے ایک معروف عالم دین ہیں جن کی زندگی درس و تدریس کے لیے وقف ہے۔ جیسا کہ اوپر لکھا جا چکا ہے کہ مفتی جعفر حسین نے جامعہ جعفریہ کے نام سے جس علمی ادارے کا آغاز کیا تھا۔ ان کے بعد علامہ حسین بخش کی زیرگرانی ادارہ ایک بہار آفرین مستقبل کی جانب بڑی تیزی سے روای دوال ہے۔ علامہ موصوف کا شمار ان علمی شخصیات میں کیا جا سکتا ہے جو اپنی ذاتی استعداد، پیغمبنت اور فکری ریاضت کی بنا پر بلند یوں کی طرف لپکتے ہیں بلکہ خود بلندیاں ان کا استقبال کرتی ہیں۔

آپ کے والدگرامی کا نام ملک اللہ بخش ہے سن پیدائش ۱۹۲۰ء اور مقام پیدائش جاڑا ضلع ڈیرہ اسماعیل خان ہے۔ ابتدائی تعلیم کے بعد علامہ سید باقر شاہ مرحوم کی صحبت میں رہے۔ ان کے بعد مولانا سید محمد یار شاہ اور مفتی جعفر حسین سے علمی و دینی استفادہ کیا۔ ایک عرصہ دیگر مکاتب فکر کے دینی مدارس میں بھی زیر تعلیم رہے جن میں جامع مسجد شیر انوال باغ کا مدرسہ قابل ذکر ہے اور بالخصوص مولانا عبد القدیر جوہاں درس دیا کرتے تھے معمولات کی تمام کتابیں اُنھی شریف ضلع گجرات میں مولانا ولی اللہ سے پڑھیں۔ ۱۹۵۲ء میں نجف اشرف میں تشریف لے گئے اور وہیں سے فقہی اور اصولی تعلیم حاصل کی۔ ۱۹۵۵ء میں واپس آئے۔ جامعہ علیہ باب النجف جاڑا ضلع میانوالی کی بنیاد رکھی جواب تک جاری ہے۔ نجف اشرف میں جن علمی شخصیات سے کسب فیض کیا، ان میں سے چند کے نام درج ذیل ہیں:

سید ابوالقاسم خوئی، سید عبداللہ شیرازی، سید محسن الحکیم، مرزاحسن یزدی، مرزاححمد باقر رنجانی، سید حسین حمای، سید حسن بکنوری۔

علامہ حسین بخش کے تلامذہ کی فہرست بہت طویل ہے چند نام یوں ہیں:

مولانا محمد حسین ڈھکلو، ملک ابیار حسین، سید صدر حسین بخشی، مولانا غلام حسین بخشی، سید کرامت علی شاہ، مولانا غلام حسن، کاظم حسین اشیر، سید امداد حسین شیرازی، وزیر حیدر۔

آپ کی علمی کتابیں درج ذیل ہیں: تفسیر قرآن چودہ جلدیوں میں، معنی الانوار، اصحاب اہمیت، الجالس المرتضیہ، امامت و ملکیت، اسلامی سیاست، معیار شرافت، اسلامی فکر، انوار شرافت، انوار شریعت، نماز امامیہ، احباب رسول ﷺ۔ (سو انجی معلومات آغا قربان علی ایڈوکیٹ نے فراہم کیں)

مدرسہ فیض القرآن

گل روڈ پر واقع مدرسہ حنفی دیوبندی مسلک کا ہے۔ ابھی ابتدائی کارہے تاہم مولانا حافظ احسان الحنفی کی شبانہ

روزگوشوں سے مدرسہ پھیلنے پھونے کے خاصے امکانات نظر آتے ہیں۔ مولانا موصوف یکہ وہاں ۳۰۰ طلباء کو موقف
علیہ کے درجے تک تعلیم دیتے ہیں۔ یہ ان کا بہت بڑا ایثار ہے۔

مدرسہ احیاء العلوم

نوشہرہ روڈ پر واقع مدرسہ احیاء العلوم حنفی دیوبندی مسلک کا اہم مدرسہ ہے۔ اپنی وسعت کے لحاظ سے شہر کے بڑے
بڑے دینی مدارس میں شمار کیا جاسکتا ہے۔ مولانا امان اللہ خاں دینی جذبے سے سرشار اہل خیر کے تعاون سے سرگرم عمل
ہیں۔ مولانا محمد واصل خاں اور حافظ عبیب اللہ رئیس کے فرائض انجام دیتے ہیں۔

مدرسہ تفہیم القرآن

محلہ توحید گنج میں قاری حافظ محمد اسلم (نایبنا) کے زیر اہتمام مسلک حنفی دیوبندی کا اہم مدرسہ ہے۔

مدرسہ تعلیم القرآن والحدیث

نوشہرہ روڈ پر مدرسہ تعلیم القرآن والحدیث مولانا عبدالعزیز راشدی کی زیرگرانی خدمت دین کا فریضہ انجام دے
رہا ہے۔

جامعہ عثمانیہ فیروز والا روڈ

جامع مسجد عثمانیہ سے ملکی فیروز والا روڈ پر جامعہ عثمانیہ حنفی دیوبندی مسلک کی ایک درس گاہ ہے۔ صاحبزادہ
محمد اودیہاں کے مہتمم ہیں۔ مدرسہ کی ایک اہم خصوصیت یہ ہے کہ عصر حاضر کے تقاضوں کو ملحوظ خاطر رکھتے ہوئے
اسلام کے معاشی نظام پر زور دیا جاتا ہے تاکہ معاشرے کے معاشی مسائل کا حل تلاش کیا جاسکے اور نسل نوکوآ گاہ
کیا جاسکے کہ اسلام تمدن انسانی کے ہر پہلو میں رہنمایا صول پیش کرتا ہے۔

جامعہ نظامیہ غوثیہ وزیر آباد

جامعہ نظامیہ غوثیہ وزیر آباد میں حنفی بریلوی کی سب سے بڑی درس گاہ ہے۔ مولانا محمد عبدالغفور ہزاروی نے ۱۹۲۰ء
میں اس کی بنیاد رکھی۔ مولانا ہزاروی اپنے دور کے ایک جید عالم دین اور فتنہ حدیث میں گہری بصیرت رکھنے والے
درس تھے۔ وہ ایک شعلہ بار خلیف، علم و حکمت کے بجز خارا اور نہایت قوی حافظے کے مدرس حدیث تھے۔ ان کی وفات
پر علمی حلقوں میں ایک بہت بڑا خال محسوس کیا گیا۔ مولانا کی سیاسی خدمات بھی ناقابل فراموش ہیں۔ وہ تحریک پاکستان
کے ہر اول دستے کے عظیم سپاہی تھے۔ مفتی عبدالشکور جو آج کل جامعہ کے مہتمم ہیں انہی کے خلف الرشید ہیں۔ نصاب
درس نظامی ہے۔ حفظ و تجوید کا بندوبست بھی ہے۔ جہاں ۳۸ یہودی اور ۲۰ مقتامی طلباء ہیں۔ درس نظامی میں ۱۰ طلباء
ہیں۔ مدرسے کی تقطیلات کے دوران دورہ تفسیر ہوتا ہے جس میں ۵۰، ۳۰، ۲۰، ۱۰ شعبی طالب علم شریک ہوتے ہیں۔ سالانہ
ججٹ کوئی اسی ہزار روپے ہے۔ مفتی صاحب خود ہی فتویٰ جاری کرتے ہیں مگر جنہیں، تیزیں المدارس سے وابستگی
نہیں۔ عمارت پانچ کمروں پر مشتمل ہے۔ کتب خانے میں دو سو کے لگ بھگ کتابیں ہیں مزید توسعہ کا عزم ہے۔ طلباء

کے قیام و طعام کا بندوبست مدرسے کے ذمے ہے جو اہل خیر اور حکومت کے زکوٰۃ فنڈ سے پورا ہوتا ہے۔

ممتاز المدارس وزیر آباد

جی ٹی روڈ پر واقع مسلک شیعہ اثناعشریہ کا وزیر آباد میں سب سے بڑا مدرسہ ہے۔ مدرسے کی تاسیس جون ۱۹۷۸ء میں ہوئی۔ مہتمم سید محمد سلطین نقوی فاضل قم (ایران) ہیں۔ علامہ موصوف ایک فاضل نوجوان اور باعمل انسان ہیں دیگر اساتذہ کے اسماء گرامی یہ ہیں: مولانا اختر عباس، حافظ سید منظور حسین، مولانا محمد اصغر یزدانی۔

طلابہ کی تعداد ۲۳۳ ہے۔ نصاب آٹھ سال کا ہے۔ مدرسے کا یک شاندار ہال ہے۔ جہاں تقاریب کا اہتمام کیا جاتا ہے۔ گاؤں ایران کے مشاہیر علماء بھی یہاں آ کر خطاب فرماتے ہیں۔ مثلاً جنوری ۱۹۸۳ء میں حسن طاہری خرم آبادی تشریف لائے۔ دارالاقامہ کے نوکرے ہیں۔ امتحان زبانی و تحریری دونوں طرح سے ہوتا ہے۔ فتویٰ جاری کیا جاتا ہے مگر جائز نہیں۔ سالانہ بجٹ کم و بیش ۵۰ ہزار ہے۔ اصول فقہ اور فلسفہ میں تخصیص کی جاتی ہے ایک مختصر مگر نہایت شاندار کتب خانہ تدریسی و درسی ضروریات کو پورا کرتا ہے۔

مدرسہ محمد یہ قلعہ دیدار سنگھ

یہ مدرسہ موضع تلعہ دیدار سنگھ میں شیخ الحدیث قاضی نور محمد فاضل دارالعلوم دیوبند نے ۱۹۶۳ء میں قائم کیا۔ یوں یہ صلح کا نہایت قدیم مدرسہ ہے۔ مر جوم ۲۰ برس تک خدمت دین کر کے اس جہان فانی سے ۱۹۶۲ء میں رخصت ہو گئے۔ وہ ایک سادہ طبع عالم باعمل تھے۔ علم و دانش کے موتی رولتے اور تقویٰ و پرہیز میں سر مست رہتے۔ ان کے بعد ان کے خلف الرشید قاضی عصمت اللہ نے مدرسے کا باراپنے ذمے لیا۔ مدرسے کا مسلک حنفی دیوبندی ہے۔ اولیائے عظام کے سلسلہ اربعہ میں نقشبندی مجددی کی پیروکاری کی جاتی ہے۔ درس نظامی کی تدریس ہوتی ہے۔ دورہ حدیث تکمیل ہوتی ہے۔ مدرسہ دورافتادہ علاقے میں علم و اخلاق کی شیع فروزاں ہے۔

دارالعلوم سلطانیہ رضویہ گلھڑ

گلھڑ میں جی ٹی روڈ پر جانب مشرق واقع ہے۔ اگست ۱۹۶۸ء میں مدرسہ کی تاسیس عمل میں آئی۔ حافظ محمد حمید اختر اس کے بانی ہیں، جو سراج العلوم گورنمنٹ کے فارغ التحصیل ہیں۔ وہ مشائخ میں قادری، سروری سلطانی سلسلے کے پیروکار ہیں۔ حفظ و تابت کا شعبہ بھی ہے۔ ۲۰، ۳۵ کے درمیان طلبہ کی تعداد ہوتی ہے۔ اساتذہ کی تعداد تین ہے۔ مولانا موصوف عرصہ دراز سے ایک دینی پرچہ بھی جاری کرتے ہیں جس میں تصوف کا رنگ غالب ہے۔ سالانہ بجٹ کوئی ۲۰ ہزار کے لگ بھگ ہے۔

جامعہ عربیہ ہمدانیہ کا موئکے

کا موئکے میں سب سے پرانا مدرسہ ہے جو ۱۹۲۳ء کے لگ بھگ قائم ہوا۔ مسلک حنفی دیوبندی ہے۔ حافظ

عبدالشکور فاضل دارالعلوم دیوبند نے مدرسہ کی بنیاد رکھی۔ وہ ایک زمانے تک علم و حکمت کی روشنی پھیلاتے رہے۔ وہ اپنی وفات فروری ۱۹۸۱ء تک اس کے مہتمم اور صدر مدرس رہے۔ وہ صدر بلدیہ کاموں کے، کونسل اور حزبِ اختلاف کے لیڈر بھی رہے۔ ان کی شخصیت نہایت متوازن اور علمی حیثیت مسلم تھی۔ تازیت وہ مسجد کے خطیب بھی رہے۔ اس وقت درس نظامی نہیں پڑھایا جاتا۔ اس وقت تین مدرسین ہیں۔ حافظ احمد دین (صدر مدرس)، حافظ عبدالرحمن، حافظ محمد سعید۔ مولانا عبدالرؤف فاروقی خطابت کے فرائض نجام دیتے ہیں۔ مدرسے نے حافظ مفتی محمد امین فاضل جامعہ اسلامیہ مدینہ منورہ مبعوث سعودیہ (چاکوست کینیا) جیسے فاضلین پیدا کیے ہیں۔ بحث ۵ ہزار روپے سالانہ ہے۔

مدرسہ اسلامیہ جامع مسجد حیدری کاموں کے

کاموں کے میں حنفی بریلوی مسلک کا نہایت اہم مدرسہ ہے۔ جنوری ۲۷۱۹۸۱ء میں قائم ہوا۔ الحاج اطیف احمد چشتی مدرسے کے بانی ہیں۔ چشتی صاحب موصوف کاموں کی اہم سیاسی و سماجی شخصیت سے متعارف ہیں۔ اساتذہ کے اہم گرامی یہ ہیں: حاجی نواب دین، حافظ محمد ناصر، حافظ شیر محمد، حافظ محمد اشرف، مولانا رب نواز۔ مدرسہ پندرہ کمروں پر مشتمل ہے۔ دارالاقامہ کے چار کمرے ہیں۔ درس نظامی میں دس طالب علم ہیں، باقی حفظ و تجوید و قراءت اور ناظرہ کی تعلیم حاصل کرتے ہیں۔ فتویٰ جاری نہیں کیا جاتا۔ لائبیری کوئی ایک ہزار کتب پر مشتمل ہے۔ مدرسہ تنظیم المدارس سے متعلق ہے۔

مدرسہ حنفیہ رضویہ اکرم العلوم کاموں کے

مدرسہ جی ٹی روڈ سے جانب مغرب واقع ہے۔ مدرسہ کا افتتاح ۲۷۱۹۸۱ء میں ہوا۔ مولانا محمد اکرم رضوی فاضل مدرسہ سراج العلوم (گوجرانوالہ) اس مدرسے کے بانی اور مہتمم ہیں۔ عمارت چار کمروں پر مشتمل ہے اور طلبہ کی تعداد کوئی ۱۵۰ ہے۔ درس نظامی سر دست نہیں پڑھایا جاتا۔ مولانا ابو داؤد محمد صادق مدرسے کے اعزازی گمراں ہیں۔ مولانا محمد اکرم ایک شاعر و خطیب اور بعمل نوجوان ہیں۔

دارالعلوم حبیبیہ رضویہ کاموں کے

منڈیالہ روڈ حنفی بریلوی مسلک کا مدرسہ ہے جس میں شعبہ حفظ و تجوید میں ۷ طالب علم ہیں۔ مولانا مفتی حبیب اللہ مدرسے کے بانی اور مہتمم ہیں۔ مفتی صاحب ایک متقدی اور عالم بالعمل انسان ہیں۔ درس نظامی کے طلباء کی تعداد ساٹھ ہے۔ ۱۲ اساتذہ فرائض تعلیم ادا کر رہے ہیں۔

جامعہ ریاض المدینہ (زیر تکمیل)

جامعہ ریاض المدینہ ایک ایسی عظیم الشان دینی درس گاہ ہے جو ابھی تعمیر کے مرحلے سے گزر رہی ہے۔ جی ٹی روڈ پر پانچ ایکٹر رقبہ پر تعمیر ہونے والا مل سنت و جماعت کا یہ مرکزی دارالعلوم علوم قدیمه و جدیدہ کا مرکز ہو گا۔ انجمن مرکزی دارالعلوم کے شائع کردہ پروگرام کے مطابق اس دارالعلوم میں میٹرک سے لے کر ایم اے ایم ایسی اور حفظ قرآن

سے لے کر کامل درس نظامی تک تعلیم دی جائے گی۔ اس کے علاوہ فنی اور پیشہ وار نہ تعلیم کا اہتمام بھی کیا جائیگا۔ علوم دینی کے تحصیل کے ساتھ ساتھ علوم دینی کی تحصیل کا انتظام اس خاطر کیا جا رہا ہے کہ جو علماء یہاں سے فارغ التحصیل ہو کر نکلیں وہ معاشرے میں باعزت زندگی بر کرنے کے لیے روزگار کے معقول ذرائع تلاش کر سکیں۔ علوم دینی و دینی کے امتحان سے جو علماء یہاں سے فارغ ہوں گے وہ عہد حاضر کے جدید علمی و فکری تقاضوں سے بھی ہم آہنگ ہوں گے اور خدمتِ ملک و دین کے لیے بھی نمایاں کردار ادا کر سکیں گے۔ اس طور و طن عزیز میں اسلام کی ترویج و تبلیغ کی رفتار تیز سے تیز تر ہو جائے گی۔

اس زیرِ تکمیل درس گاہ میں مجازہ نقشے کے مطابق جو عمارت ابھر رہی ہیں ان میں مہتمم بالاشان مسجد، لاہوری، دفاتر انتظامی، علوم دینی کے لیے آٹھ بولاں، علوم دینی کے لیے دو بولاں، ۲۰۰ طلباء کی رہائش کے لیے دو منزلہ ہوٹل، شعبہ تصنیف و تالیف، ایک بڑا اہل، اور شعبہ تبلیغ خاص طور سے قابل ذکر ہیں مختلف بلاکوں کے درمیان خوب صورت لان اس درس گاہ کی خوب صورت اور ترتیبیں میں اضافے کا موجب بنتیں گے۔

اس کے سرپرست اعلیٰ الحاج محمد اسلم بٹ میرمیونپل کار پوریشن ہیں جبکہ انہم انتظامیہ کے صدر حاجی معراج دین ہیں۔ انہم مرکزی دارالعلوم باقاعدہ طور پر جرڑ ہے اور شہر کے تمام جید علماء اس دارالعلوم کی سرپرستی کر رہے ہیں۔ جسٹس پیر محمد کرم شاہ آف بھیرہ شریف مسلسل انتظامیہ کو اپنے عملی و فکری تعاون سے نواز رہے ہیں۔

دارالعلوم تحفظ ختم نبوت کنگنی والا

یہ مجازہ دارالعلوم چار کنال کے رقبے پر بھی روڈ سے مغرب کی جانب آبادی کے کچھ اندر جانے والی شاہراہ پر واقع ہے۔ دارالعلوم کی عمارت زیرِ تعمیر ہے ماحقہ مسجد کی تکمیل ہو چکی ہے۔ مسجد سے ماحقہ چار کمرے ہیں۔ ساتھ ہی ۲۲ عدد کانوں پر مشتمل ایک مارکیٹ ہو گی تاکہ مدرسے کے مصارف کا بندوبست ہو سکے۔ یہاں درس نظامی کی تعلیم دی جائے گی مگر خصوصی مطالعہ سرور کائنات کی ختم المرسلین کے بیباوکا ہو گا۔ یوں یہ دارالعلوم پورے علاقے میں اپنی نویعت کا واحد ادارہ ہو گا جو ختم نبوت کے تحصیل کے ساتھ تعلیم دے گا۔

ادارہ کی سرپرستی مولانا خان محمد صاحب کندیاں نے قبول فرمائی ہے۔ دارالعلوم کے لیے جگہ موضع کھیالی کے ایک زمیندار حاجی محمد یوسف علی قریشی نے وقف کی۔ اس کا سنگ بنیاد بھی مرحوم نے خود ہی رکھا۔ حافظ نذری احمد بالفضل مدرسے کے مہتمم ہیں۔ اس وقت قرأت و ناظرہ و حفظ کا سلسہ جاری ہے اور طلبہ کی تعداد ۱۰۰ کے لگ بھگ ہے۔ مرحوم حاجی یوسف علی قریشی ہاشمی نہایت دردول رکھنے والے اور سرور کوئین ﷺ کی ختم المرسلین پر جان تک نچحاو کرنے والے انسان تھے۔ موصوف سید عطاء اللہ شاہ بخاری، چودھری افضل حق، شیخ حسام الدین اور ماستر تاج الدین انصاری اور دوسرے زعماء احرار اور شیع ختم نبوت کے پروانوں کے مجبوب نظر تھے۔

ان مدارس کے علاوہ بھی سینکڑوں مدارس میں جو علم و عمل کے بینارہ ہائے نور ہیں۔ طوالت کے پیش نظر ان مدارس کے منتظمین سے مذکورت کے ساتھ ہم چند ایک کم حضن نام گنو انے پر اکتفاء کرتے ہیں:

ناظم اعلیٰ مولانا غلام نبی	مدرسہ مجددیہ لاثانیہ رضویہ علامہ العلوم گلھڑہ
مہتمم سید محمد حسین شاہ گردیزی	مدرسہ غوثیہ نقشبندیہ گلھڑہ
حکیم نواحیہ حافظ آباد	مدرسہ اسلامیہ حافظ آباد
حاجی محمد شریف سابق ہیڈ ماسٹر کامونکے	مدرسہ ضیاء الرسول غوثیہ رضویہ کامونکے
مولانا محمد عبداللہ	مدرسہ دارالتوحید منڈیالہ تیگہ
مولانا محمد سعید نقشبندی	مدرسہ سعیدیہ رضویہ برکات القرآن علی پورچھٹہ
جامعہ محمدیہ اہلسنت والجماعت علی پورچھٹہ	جامعہ محمدیہ اہلسنت والجماعت علی پورچھٹہ
حافظ محمد شفیق جالندھری	مدرسہ عربیہ قسم العلوم سارو کی چیمہ
مولانا امیر حسین	مدرسہ اشاعت الاسلام کوہیو والا
مولانا علی احمد جامی	دارالعلوم فیض الاسلام تقلی عالی
مولانا محمد اسحاق	جامعہ محمدیہ الہدیہ نوشہرہ ورکاں
مولانا عبد الرحمن شاکر	دارالعلوم فاروقیہ نوشہرہ ورکاں
مولانا فیض الرحمن	جامعہ عربیہ مسجد بوہڑوالی پنڈی بھٹیاں
مولانا عبد الواحد	مدرسہ انوار الاسلام علی پورچھٹہ
مولانا فقاری گلزار احمد	جامعہ قاسمیہ رت روڈ گوجرانوالہ
سید مراتب علی شاہ	جامعہ رضویہ قرالمدارس جی ٹی روڈ گوجرانوالہ
	دارالحدیث محمدیہ حافظ آباد
	دارالعلوم الحیدریہ نوشہرہ ورکاں
	مدرسہ اشرفیہ پنڈی بھٹیاں
	مدرسہ اسلامیہ عربیہ پنڈی بھٹیاں
	مدرسہ عربیہ خیرالعلوم پنڈی بھٹیاں
	مدرسہ اشرفیہ قرآنیہ حافظ آباد
	دارالحدیث محمدیہ حافظ آباد
	مدرسہ تعلیم القرآن والحدیث سوہدرہ
	دارالعلوم منانیہ وزیر آباد

یہ ہے ایک اجمانی تذکرہ گوجرانوالہ کے دینی مدارس کا۔ ان دینی مدارس کا وجود رشد و ہدایت کا ایک ایسا سرچشمہ ہے جہاں سے نور بھی ملتا ہے اور سرو بھی، حضوری کی نعمتیں بھی عطا ہوتی ہیں اور شعور کی رفتگیں بھی۔ اسلام اگر باقی ہے

تو انہی بوریہ نشینوں کے دم سے اور دین تمام تر خالقانہ یورشوں کے باوجود اگر زندہ و تابندہ ہے تو انہی فقیروں کے طفیل، جو علم دین کی تخلیل کو ایک معاشی و سیلہ نہیں بلکہ فرض اور مقصد سمجھتے ہیں۔ یہی وہ ارباب ہمت ہیں جن کے زندگی علم بازار کی جنس نہیں بلکہ انسانیت کا جو ہر، کردار کا حسن اور فرض کی پکار ہے۔ یہ لوگ تاریخ اسلامی کی تاباں روایات کے امین ہیں۔ تاریخِ جانتی ہے کہ امام ابوحنیفہؒ کا ذریعہ میثتِ برازی تھا، علم نہیں۔ امام معروف کرخی پاپوش ساز تھے مگر اپنے علم سے فکر و نظر کی گرفتاری کی گئی تھی۔ ان عظموں نے علم کو علم کے لیے حاصل کیا، دنیا کے لیے نہیں۔ وہ علم دین جو صرف میثت کا ذریعہ بن جائے اور فرض نہ رہے جس کا سب سے زیادہ وقوع نہیں ہوا کرتا۔

مولانا ابوالکلام آزاد اسی حقیقت کی طرف اشارہ کرتے ہیں: عربی تعلیم کو آج کوئی نہیں پوچھتا حتیٰ کہ روٹی بھی اس کے ذریعے نہیں مل سکتی۔ عربی مدارس کے طلباء اس کسی پھر میں عربی تعلیم ہی کے لیے اپنی پوری زندگی وقف کر دیتے ہیں۔ یہ جذبہ بجز علم پرستی اور رضاۓ الہی کے اور کوئی دنیوی غرض نہیں رکھتا اور اس لیے دنیا بھر میں علم کو علم کے لیے اگر پڑھنے والی جماعت ہے تو عربی مدارس کی آرزو یہ ہے:

”اگر ہندوستان کے مسلمان ان کتبیوں کے اثر سے محروم ہو گئے تو بالکل اس طرح جس طرح ہسپانیہ میں مسلمانوں کی آٹھ سو سال کی حکومت کے باوجود آج غرناطہ اور قرطبه کے کھنڈر اور الحمراہ اور باب الاغوثین کے نشانات کے سوا اسلام کے پیروؤں اور اسلامی تہذیب کے آثار کا کوئی نقش نہیں ملتا، ہندوستان میں بھی آگرے، تاج محل اور دلی کے لال قلعے کے سوا مسلمانوں کی آٹھ سو برس کی حکومت اور ان کی تہذیب کا کوئی نشان نہیں ملے گا۔“